



புதுச்சேரி - தட்டாஞ்சாவடி தொகுதியில்

தி.மு.க.வுக்கு கிடைக்கும் வெற்றி தமிழ்நாட்டிற்கும் வழிகாட்டியாக அமையும்!

கழக துணைப் பொதுச் செயலாளர் முனைவர் க.பொன்முடி சூளுரை!

புதுச்சேரி, செப். 22 - தி.மு.க. தலைவர் மு.க.ஸ்டாலின், தி.மு.க. இளைஞர் அணிச் செயலாளர், தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் ஆகிய பெற்ற தட்டாஞ்சாவடி தொகுதி இடைத்தேர்தல் தி.மு.க. வேட்பாளர் கு.சேது (எ) சேதுசெல்வம் அவர்களுக்கு தீவிர வாக்கு சேகரிக்கும் பணிக்காக தட்டாஞ்சாவடி தொகுதியில் உள்ள 31 பூக்களுக்கும் பூக்கமிட்டி அமைக்கப்பட்டு, பூக்கமிட்டி நிர்வாகிகளின் ஆலோசனைக் கூட்டம் அக்கார்ட் ஹோட்டலில் நடைபெற்றது.

கூட்டத்தில் கழக கொள்கை பரப்புச் செயலாளரும், புதுச்சேரி மாநில தேர்தல் பொறுப்பாளரும் எஸ். ஜெகதீரட்சகன் எம்.பி., தி.மு.க. துணைப் பொதுச் செயலாளரும், முன்னாள் அமைச்சரும் முனைவர் க. பொன்முடி, புதுச்சேரி மாநில கழக அமைப்பாளர் இரா.சிவா, விழுப்புரம் மத்திய மாவட்டச் செயலாளர் டாக்டர் ஆ. இலட்சுமணன் எம்.எல்.ஏ., விழுப்புரம் தெற்கு மாவட்டச் செயலாளர் பொன். கௌதமசிகாமணி, சட்டமன்ற உறுப்பினர்கள் இரா. செந்தில்குமார், வே. கார்த்திகேயன், விக்னேஷ் கண்ணன், வானூர் சட்டமன்ற உறுப்பினர் கௌதம் திராவிட மணி, அவைத் தலைவர் எஸ்.பி. சிவக்குமார் உள்



ளிட்டு டோர் கலந்து கொண்டு தட்டாஞ்சாவடி தேர்தலில் தி.மு.க. வேட்பாளர் வெற்றிக்காக எவ்வாறு செயல்படுவது என்பது குறித்து பல்வேறு ஆலோசனைகளை வழங்கினர். கூட்டத்தில் அந்தந்த மாவட்டத்தைச் சேர்ந்த மாவட்ட, நகர, ஒன்றிய கழகச் செயலாளர்கள் பங்கேற்றனர்.

கூட்டத்தில் பேசிய கழக துணைப் பொதுச் செயலாளர் க. பொன்முடி, புதுச்சேரி தட்டாஞ்சாவடி இடைத்தேர்தலை விழுப்புரம் மாவட்டத்தில் நடைபெறும் தேர்தலைப் போல கருதி தி.மு.க. நிர்வாகிகள் தீவிரமாக பணியாற்ற வேண்டும் என கேட்டுக் கொண்டார்.

ஒவ்வொரு கட்சி நிர்வாகியும் தலா 20 வாக்குகளை

உறுதி செய்தாலே தேர்தலில் எளிதாக வெற்றி பெற முடியும் என்றார். தேர்தலில் தி.மு.க. சந்திக்காத வெற்றியும் இல்லை, தோல்வியும் இல்லை என்றும் கூறினார். மேலும், தட்டாஞ்சாவடி இடைத்தேர்தலில் தி.மு.க. வேட்பாளர் சேது செல்வத்தை கட்டாயம் வெற்றி பெறச் செய்ய வேண்டும் என நிர்வாகிகளிடம் பொன்முடி வலியுறுத்தினார்.

புதுச்சேரி முன்பு திமுக வின் கோட்டையாக விளங்கிய பகுதி எனக் குறிப்பிட்ட பொன்முடி, புதுச்சேரியை மீண்டும் தி.மு.க.வின் கோட்டையாக மாற்றுவதற்கான பணிகளை மேற்கொள்ள வேண்டும் என்றார். 20 முதல் 30 ஆண்டுகளுக்கு முன்பு புதுச்சேரிக்கு அடிக்கடி வந்து சென்றதாகவும், அண்ணாமலைப் பல் கலைக்கழகத்தில் பணியாற்றிய காலத்தில் தனக்கு அரசியல் கற்றுக்கொடுத்த இடமாக புதுச்சேரி இருந்ததாகவும் அவர் தெரிவித்தார். புதுச்சேரியில் திமுக நிர்வாகிகளான எஸ். ஜெகதீரட்சகன் மற்றும் இரா. சிவா ஆகியோர் கட்சியை சிறப்பாக வழிநடத்தி வருவதாகவும் பொன்முடி கூறினார்.

தட்டாஞ்சாவடி இடைத்தேர்தல் பிரச்சாரப் பணிகள் மற்றும் வாக்கு சேகரிப்பில் கட்சி நிர்வாகிகள் அனைவரும் ஒருங்கிணைந்து செயல்பட வேண்டும் என வலியுறுத்திய பொன்முடி, தேர்தலுக்கு எஞ்சியுள்ள அடுத்த 14 நாட்களும் முக்கியமானவை என்றார். தமிழ்நாட்டில் நடைபெறும் இடைத்தேர்தல்களில் திமுக வெற்றி பெற்றால், மு.க.ஸ்டாலின் மீண்டும் முதலமைச்சராக வருவதற்கான வாய்ப்பு இருப்பதாகவும் அவர் குறிப்பிட்டார். அதேபோல், புதுச்சேரி தட்டாஞ்சாவடி இடைத்தேர்தலிலும் திமுக வெற்றி பெறுவது அரசியல் மாற்றத்துக்கு வழிவகுக்கும் என கழக கொள்கை பரப்புச் செயலாளர் எஸ். ஜெகதீரட்சகன் எம்.பி. கூறியிருப்பதை கட்டிக்காட்டிய பொன்முடி, தட்டாஞ்சாவடி வெற்றியை திமுக நிர்வாகிகள் உறுதி செய்ய வேண்டும் என கேட்டுக்கொண்டார்.

புதுச்சேரியில் தி.மு.க.வுக்கு கிடைக்கும் வெற்றி தமிழ்நாட்டிற்கும் வழிகாட்டியாக அமையும் எனக் குறிப்பிட்ட அவர், தட்டாஞ்சாவடி தொகுதியை மீண்டும் தி.மு.க.வின் செல்வாக்கு மிக்க தொகுதியாக மாற்ற கட்சி நிர்வாகிகள் தீவிரமாக பணியாற்ற வேண்டும் என வலியுறுத்தினார்.

தொடர்ந்து செய்தியாளர்களை சந்தித்த கழக கொள்கை பரப்புச் செயலாளர் எஸ். ஜெகதீரட்சகன் எம்.பி., புதுச்சேரியில் திமுக வேட்பாளர் வெற்றி பெற்றால் மாநில அந்தஸ்து நிச்சயம் கிடைக்கும். தி.மு.க. வேட்பாளர் வெற்றி பெற்றால் புதுச்சேரியில் நிச்சயமாக அரசியல் மாற்றம் வரும். தட்டாஞ்சாவடி தொகுதியில் செல்லும் இடமெல்லாம் தி.மு.க. வேட்பாளருக்கு மக்கள் அமோக வரவேற்பு அளிக்கின்றனர். புதுச்சேரியில் ஆளும் பா.ஜ.க. என்.ஆர். காங்கிரஸ் ஆட்சியில் வேலைவாய்ப்பு முற்றிலும் இல்லை. புதிய தொழிற்சாலைகள் கொண்டு வரப்பட்டு வில்லை. மூடப்பட்ட பஞ்சாலகைகள் திறக்கப்படவில்லை. விமான நிலையம் நிர்வாகத்திற்கு எந்தவித நடவடிக்கையும் எடுக்கவில்லை. புதுச்சேரியில் படித்த இளைஞர்கள் வேலை தேடி வெளி மாநிலங்களுக்கு செல்ல வேண்டிய சூழல் உள்ளது. மூடப்பட்டுள்ள விள்காரெட்டி பாலையம் சர்க்கரை ஆலையை திறக்க முடியவில்லை. கடந்த 10 வருடங்களாக மத்தியில் மாநிலத்திலும் ஒரே ஆட்சி இருந்தபோதிலும் புதுச்சேரிக்கு மாநில அந்தஸ்து கிடைக்கவில்லை. கூட்டணியில் இருந்த போதும் கூடுதல் நிதி பெற முடியவில்லை என குற்றம் சாட்டினார்.

அப்போது தி.மு.க. வேட்பாளர் சேது செல்வதற்கு பொதுமக்கள் மலர்கள் தூவியும், ஆரத்தி எடுத்தும் உற்சாக வரவேற்பு அளித்தனர். மேலும் தி.மு.க. வேட்பாளர் சேது செல்வத்தை வெற்றி பெற வைத்தால், தட்டாஞ்சாவடி தொகுதி மக்களின் அடிப்படை தேவைகளை உடனுக்குடன் நிறைவேற்றி தருவார் என்றும், கடந்த 10 ஆண்டுகளாக இந்தப் பகுதியில் ஆளும் பா.ஜ.க. என்.ஆர். காங்கிரஸ் அரசு எந்த ஒரு அடிப்படை வசதிகளையும் செய்து தரவில்லை என்றும் தி.மு.க. நிர்வாகிகள் பொதுமக்கள் மத்தியில் எடுத்துக் கூறினர்.

குறிஞ்சி நகர் பகுதியில் தி.மு.க. மாநில அமைப்பாளர் இரா. சிவா பேசியதாவது: புதுச்சேரியில் தி.மு.க. ஆட்சி வர வேண்டும் என மக்கள் விரும்பினார்கள். ஆனால் தி.மு.க.வுடன் இருந்த கூட்டணி கட்சிகள் நட்பு போட்டி என்ற சூழ்ச்சி செய்தனர். புதுவையில் என்.ஆர். காங்கிரஸ் கட்சி ஆட்சி நடக்கிறது. இந்த ஆட்சி மக்களால் விரும்பி கொண்டு வரவில்லை. அதிர்ஷ்டத்தில் தான் ரங்கசாமி முதல் அமைச்சர் ஆனார். தட்டாஞ்சாவடி தொகுதி தான் முதலமைச்சர் ரங்கசாமியை வளர்த்து ஆளக்கூடியது. இந்த தொகுதி மக்களுக்கு ரங்கசாமி எதுவும் செய்ய

முதல்வர் ரங்கசாமி ஆட்சியில்

புதுச்சேரி எந்தவொரு வளர்ச்சியும் இல்லாமல் பின்தங்கி உள்ளது!

தேர்தல் பரப்புரையில் தி.மு.க. அமைப்பாளர் இரா.சிவா பேச்சு!

புதுச்சேரி, செப். 22 - புதுச்சேரி தட்டாஞ்சாவடி தொகுதி இடைத்தேர்தலில் தி.மு.க. சார்பில் சேது செல்வம் போட்டியிடுகிறார். அவருக்கு தி.மு.க. நிர்வாகிகள் தீவிர பிரச்சாரம் மேற்கொண்டு வருகிறார்கள். அதன் ஒரு பகுதியாக தட்டாஞ்சாவடி மாரியம்மன் கோவில் வீதியில் கொள்கை பரப்பு செயலாளரும், புதுச்சேரி மாநில தேர்தல் பொறுப்பாளருமான எஸ். ஜெகதீரட்சகன் எம்.பி., தமிழக முன்னாள் அமைச்சரும், மாநில துணை செயலாளருமான க. பொன்முடி, புதுச்சேரி மாநில அமைப்பாளர் இரா. சிவா, விழுப்புரம் மத்திய மாவட்டச் செயலாளர் டாக்டர் ஆ. இலட்சுமணன் எம்.எல்.ஏ., விழுப்புரம் தெற்கு மாவட்டச் செயலாளர் டாக்டர் பொன். கௌதமசிகாமணி, தி.மு.க. சட்டமன்ற உறுப்பினர்கள் இரா. செந்தில்குமார், விக்னேஷ் கண்ணன், வானூர் சட்டமன்ற உறுப்பினர் கௌதம் திராவிட மணி, முன்னாள் சட்டமன்ற உறுப்பினர்கள் பூ.மூர்த்தி, நந்தாடி. சரவணன் ஆகியோர் வீடு, வீடாக சென்று உதயசூரியன் சின்னத்திற்கு வாக்கு சேகரிப்பில் ஈடுபட்டனர். தொடர்ந்து மாலையில் அவ்வை நகர், புதுப்பேட்டை, முத்துவிளக்குமேட்டி, குறிஞ்சி நகர் பகுதியிலும் வாக்கு சேகரிப்பில் ஈடுபட்டனர்.



வில்லை. முதலமைச்சர் ரங்கசாமி தட்டாஞ்சாவடி தொகுதியை கைவிட்டு விட்டார். மக்கள் மீது நம்பிக்கை இல்லாமல் கடந்த 2021ம் ஆண்டு நடந்த சட்டசபை தேர்தலில் ஏனாமல் போட்டியிட்டார். ஆனால் ஏனாம் மக்கள் தோற்கடித்தனர். மீண்டும் கடந்த சட்டசபை தேர்தலில் தட்டாஞ்சாவடி, மங்கலம் ஆகிய 2 தொகுதிக

வில் போட்டியிட்டார். தற்போது தட்டாஞ்சாவடி தொகுதி மக்களை மறந்துவிட்டு வேறு தொகுதிக்கு சென்றுவிட்டார். தட்டாஞ்சாவடி இடைத்தேர்தலில் தி.மு.க. சார்பில் மக்களுக்கு காக பல்வேறு போராட்டங்களை நடத்திய சேது செல்வத்தை வெட்பாளராக நிறுத்தி உள்ளோம். முதல்வர் ரங்கசாமி மக்

களை திரும்பி பார்ப்பது இல்லை. அவருக்கு மக்கள் பாடம் புகட்ட வேண்டும். புதுச்சேரியில் நல்லாட்சி நடக்க வேண்டும். புதுச்சேரியில் ஏராளமான பிரச்சினைகள் உள்ளது. புதுச்சேரி எந்தவொரு வளர்ச்சியும் இல்லாமல் மிகமிக பின்தங்கியுள்ளது. இவ்வாறு அவர் பேசினார்.

திராவிட இயக்க தீரர்கள் நினைவு நாள்

என்.எஸ்.முத்துக்குமார்

செப்டம்பர் 22 (2022)



இளமைப் பருவத்திலேயே கழகத்தில் இணைந்து கோவை பகுதியில் கழகம் வளர்பாடுபட்டவர்.

1953ஆம் ஆண்டு கழகம் நடத்திய மும்முனைப் போராட்டத்தில் பேரறிஞர் அண்ணா அவர்களின் கட்டளையை ஏற்று கலந்து கொண்டதற்காக தண்டனை பெற்று கோவை மத்திய சிறையில் அடைக்கப்பட்டார்.

சிறையில் இருந்தபோது, மன்னிப்பு கடிதம் எழுதி கொடுத்துவிட்டு விடுதலை பெறலாம் என்று அன்றைய அரசாங்கம் சொன்னபோது, “எனது உயிரற்ற உடல் வேண்டுமானால் வெளியே வரும். ஆனால், நான் மன்னிப்பு கேட்டு வெளியே வரமாட்டேன்.” என்ற முடிக்கமிட்டு சிறைவாசம் அனுபவித்தவர்.

சிறைவாசம் முடிந்து விடுதலை அடைந்த நாள் பிற்பகல் அண்ணா அவர்கள் சிறைவாசில் வந்து வரவேற்ற பெருமைக்குரியவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

ஆயிரம்விளக்கு மு. நடராசன்

செப்டம்பர் 22 (2004)



இளமைப் பருவத்திலேயே கழகத்தில் இணைந்து பணியாற்றியவர்.

ஆயிரம்விளக்கு பகுதியில் இருபத்தைந்து ஆண்டுகள் வட்டக் கழகச் செயலாளராகவும், பத்து ஆண்டுகள் பகுதி கழகச் செயலாளராகவும், மத்திய சென்னை மாவட்ட துணைச் செயலாளராகவும், தென்சென்னை மாவட்டப் பொருளாளராகவும் பணியாற்றியவர்.

கழகம் அறிவித்த போராட்டங்களில் பங்கேற்று சிறை சென்றவர்.

சென்னை மாநகராட்சி 110வது வார்டு கவுன்சிலராக இருமுறையும், மண்டலக்குழுத் தலைவராகவும் தேர்ந்தெடுக்கப்பட்டு, அப்பகுதி மக்களுக்கு தேவையான அடிப்படை வசதிகளை செய்து கொடுத்து, அவர்களின் நன்மதிப்பைப் பெற்றவர்.

இவரது பணியினை பாராட்டும் வகையில் தலைவர் கலைஞர் அவர்களிடம் இருமுறை கணயாழி பெற்றவர்.

தலைமைக் கழகம்

தி.மு.க.